
1  Καθώς  Ήσαΐας  φησί·  «Τέκνα  Ιακώβ  βλαστήσει,  καί  έξανθήσει  Ισραήλ,  καί 
πλησθήσεται  ή  οικουμένη  τοϋ  καρπού  αύτοϋ.»  Εις  δλην  ούν  την  οικουμένην  τοϋ 
καρπού  αύτοϋ  διασπαρέντος  εικότως  έγκατελείφθη  καί  έκ  μέσου  έγένετο  τα  ποτέ 
μεν  καρποφορήσαντα  καλώς-έξ  αύτών  γάρ  τό  κατά  σάρκα  ό  Χριστός  έκαρποφορήθη 
καί  οί  απόστολοι-,  νϋν  δε  μηκέτι  εύθετα  υπάρχοντα  προς  καρποφορίαν.  2  "Απαντα 
μέτρω  και  τάξει  ό  Θεός  ποιεί,  καί  ούδέν  άμετρον  παρ'  αύτω,  ότι  μηδέν  άναρίθμητον. 
3  «Έπίστευσεν  δέ  Αβραάμ  τω  Θεω,  καί  έλογίσθη  αύτω  είς  δικαιοσύνην»,  πρώτον  μέν 
ότι  αύτός  έστιν  ό  Ποιητής  ούρανοϋ  καί  γης  μόνος  Θεός,  έπειτα  δέ  ότι  ποιήσει  τό 
σπέρμα  αύτοϋ  ώς  τά  άστρα  τοϋ  ούρανοϋ,  τουτέστιν  τό  ύπό  τοϋ  Παύλου  είρημένον 
«'Ως  φωστήρες  έν  κόσμω.»  Δικαίως  ούν  καταλιπών  τήν  έπίγειον  συγγένειαν  πάσαν, 
ήκολούθει  τω  Λόγω  αύτοϋ,  ξενιτεύων  ϊνα  σύν  τω  Λόγω  πολιτευθή.  Δικαίως  δέ  καί  οί 
άπόστολοι  έξ  Αβραάμ  τό  γένος  έχοντες,  καταλιπόντες  τό  πλοϊον  καί  τον  πατέρα, 
ήκολούθουν  τω  Λόγω.  Δικαίως  δέ  καί  ήμεϊς,  τήν  αύτήν  τω  Αβραάμ  πίστιν  έχοντες, 
άραντες  τον  σταυρόν  ώς  καί  Ισαάκ  τό  ξύλον,  άκολουθοϋμεν  αύτω.  Αύτός  δέ 
προθύμως  τον  ίδιον  μονογενή  καί  άγαπητόν  παραχωρήσας  θυσίαν  τω  Θεω,  ίνα  καί  ό 
Θεός  εύδοκήση  ύπέρ  τοϋ  σπέρματος  αύτοϋ  παντός  τον  ίδιον  μονογενή  καί  άγαπητόν 
Υιόν  θυσίαν  παρασχεϊν  είς  λύτρωσιν  ήμετέραν.  4  Καί  καλώς  ό  Ιουστίνος  έν  τω  προς 
Μαρκίωνα  συντάγματί  φησιν  ό'τι  αύτω  τω  Κυρίω  ούκ  άν  έπείσθην  άλλον  Θεόν 
καταγγέλλοντι  παρά  τον  Δημιουργόν.  5  Έδίδαξεν  ήμάς  ό  Κύριος  ότι  Θεόν  είδέναι 
ούδείς  δύναται  μή  ούχί  Θεοΰ  διδάξαντος,  τουτέστιν  άνευ  Θεοϋ  μή  γινώσκεσθαι  τον 
Θεόν  αύτό  δέ  τό  γινώσκεσθαι  αύτόν  θέλημα  είναι  τοϋ  Πατρός·  γνώσονται  γάρ  αύτόν 
οίς  άν  άποκαλύψη  ό  Υιός.  6  Πας  βασιλεύς  δίκαιος  ιερατικήν  έχει  τάξιν.  7  Πώς  τήν 
σάρκα  λέγουσιν  είς  φθοράν  χωρεϊν  καί  μή  μετέχειν  τής  ζωής  τήν  άπό  τοϋ  σώματος 
τοϋ  Κυρίου  καί  τοϋ  αίματος  αύτοϋ  τρεφομένην;  "Η  τήν  γνώμην  ούν  άλλαξάτωσαν,  ή 
τό  προσφέρειν  τά  είρημένα  παραιτησάσθωσαν.  Ήμΐν  δέ  σύμφωνος  τή  γνώμη  ή 
εύχαριστία  καί  ή  εύχαριστία  βέβαιοί  τήν  γνώμην.  Προσφέρομεν  αύτω  τά  ίδια, 
έμμελώς  κοινωνίαν  καί  έ'νωσιν  καταγγέλλοντες  σαρκός  καί  Πνεύματος.  Ώς  γάρ  ό 
άπό  τής  γής  άρτος  προσλαβόμενος  τήν  έπίκλησιν  τοϋ  Θεοϋ  ούκέτι  κοινός  άρτος 
έστίν,  άλλ’  εύχαριστία  έκ  δύο  πραγμάτων  συνεστηκυΐα,  έπιγείου  τε  καί  ούρανίου, 
ούτως  καί  τά  σώματα  ήμών  μεταλαμβάνοντα  τής  εύχαριστίας  μηκέτι  είναι  φθαρτά, 
τήν  έλπίδα  τής  είς  αιώνα  άναστάσεως  έ'χοντα.  8  Καλώς  ούν  ή  γραφή  ή  λέγουσα· 
«Πρώτον  πάντων  πίστευσον  ό'τι  είς  έστιν  ό  Θεός  ό  τά  πάντα  κτίσας  καί  καταρτίσας». 
9  ’Έστι  δέ  ούτος  ό  Λόγος  αύτοϋ  ό  Κύριος  ήμών  Ίησοϋς  Χριστός,  ό  έν  έσχάτοις  καιροΐς 
Θεός  έν  άνθρώποις  γενόμενος,  ίνα  τό  τέλος  σύναψη  τή  άρχή,  τουτέστιν  άνθρωπον 
Θεω.  Καί  διά  τούτο  προφήται  περί  αύτοϋ  τοϋ  Λόγου  τήν  προφητείαν  λαβόντες 
προεφήτευσαν  αύτοϋ  τήν  ένσαρκον  παρουσίαν.  10  Ώσπερ  οί  βλέποντες  τό  φως  εντός 
είσι  τοϋ  φωτός  καί  τής  λαμπρότητος  αύτοϋ  μετέχουσιν,  ούτως  οί  βλέποντες  τον 
Θεόν  εντός  είσι  τοϋ  Θεοϋ,  μετέχοντες  αύτοϋ  τής  λαμπρότητος·  ζωής  ούν  μετέξουσιν 
οί  όρώντες  Θεόν.  Καί  διά  τούτο  ό  άχώρητος  καί  άκατάληπτος  καί  άόρατος  όρώμενον 
έαυτόν  καί  καταλαμβανόμενον  καί  χωρούμενον  τοΐς  πιστοΐς  παρέσχεν,  ίνα 
ζωοποιήση  τούς  χωροϋντας  καί  βλέποντας  αύτόν  διά  πίστεως.  Ώς  γάρ  τό  μέγεθος 
αύτοϋ  άνεξιχνίαστον,  ούτως  καί  ή  άγαθότης  αύτοϋ  άνεξήγητος,  δι’  ής  βλεπόμενος 
ζωήν  ένδίδωσι  τοΐς  όρώσιν  αύτόν.  Έπεί  ζήσαι  άνευ  ζωής  ούχ  οίόν  τε  ήν,  ή  δέ  ΰπαρξις 
τής  ζωής  έκ  τής  τοϋ  Θεοϋ  περιγίνεται  μετοχής,  μετοχή  δέ  Θεοϋ  έστι  τό  γινώσκειν 
Θεόν  καί  άπολαύειν  τής  χρηστότητος  αύτοϋ.  11  Διά  τοϋ  γάμου  Μωϋσέως  ό  τοϋ 
Χριστού  νοητός  γάμος  έδείκνυτο  καί  διά  τής  αίθιοπικής  νύμφης  ή  έξ  έθνών 

έκκλησία  έδηλοΰτο,  ήν  οί  καταλαλούντες  καί  ένδιαβάλλοντες  καί  διαμωκώμενοι 
ούκ  έσονται  καθαροί·  λεπρήσουσι  γάρ  καί  έξαφορισθήσονται  τής  των  δικαίων 
παρεμβολής.  12  Χριστός  έστιν  ό  θησαυρός  ό  κεκρυμμένος  έν  άγρω,  τουτέστι  ταϊς 
γραφαϊς  ταϊς  έν  τω  κόσμω  οΰσαις-  αγρός  γάρ  ό  κόσμος-,  κεκρυμμένος  δε,  ότι  διά 
τύπων  και  παραβολών  έσημαίνετο  μή  δυναμένων  νοηθήναι  προ  τοΰ  την  έκβασιν 
των  προφητευομένων  έλθεΐν,  ήτις  έστιν  ή  παρουσία  τοΰ  Κυρίου.  Πάσα  γάρ 
προφητεία  προ  τής  έκβάσεως  αίνιγμά  έστι  και  άντιλογία  τοϊς  άνθρώποις·  όταν  δέ 
έ'λθη  ό  καιρός  και  άποβή  τό  προφητευθέν,  τότε  τής  άκριβεστάτης  έπέτυχεν 
έξηγήσεως.  Καί  διά  τούτο  ύπό  Ιουδαίων  μέν  άναγινωσκόμενος  ό  νόμος  έν  τω  νϋν 
καιρώ  μύθω  έ'οικεν  ού  γάρ  έ'χουσι  τήν  έξήγησιν  των  πάντων,  ήτις  έστίν  ή  κατ’ 
άνθρωπον  παρουσία  τού  Υίοϋ  τού  Θεού-  ύπό  δέ  χριστιανών  άναγινωσκόμενος, 
θησαυρός  έστι,  κεκρυμμένος  μέν  έν  άγρω,  αύτοϊς  δέ  άποκαλυπτόμενος  13  Οΰτω 
Παύλος  άπελογεϊτο  Κορινθίοις·  «Ού  γάρ  έσμεν  ώς  οί  πολλοί,  καπηλεύοντες  τον 
λόγον  τού  Θεού.»  «Ούδένα  ήδικήσαμεν»  Τοιούτους  πρεσβυτέρους  άνατρέφει  ή 
έκκλησία·  περί  ών  καί  ό  προφήτης  φησίν  «Δώσω  τούς  άρχοντας  σου  έν  ειρήνη  καί 
τούς  έπισκόπους  σου  έν  δικαιοσύνη.»  14  Μη  είδότος  τού  Αώτ,  μηδέ  ηδονή 
δουλεύσαντος,  τούτο  γεγένηται,  άλλά  πάντως  οικονομία  έπετελεΐτο,  δι'  ής  αί  δύο 
συναγωγαί  άπό  ενός  καί  τού  αύτοΰ  Πατρός  τεκνοποιησάμεναι  έμηνύοντο  άνευ 
σαρκός  ηδονής.  Ού  γάρ  ήν  άλλος  ούδείς  σπέρμα  ζωτικόν  καί  τέκνων  έπικαρπίαν 
δυνάμενος  δούναι  αύταϊς,  καθώς  γέγραπται.  15  Ανακρίνει  δέ  καί  τούς  Έβιωναίους. 
Πώς  δύνανται  σωθήναι,  εΐ  μή  ό  Θεός  ήν  ό  τήν  σωτηρίαν  αύτών  έπί  τής  γής 
έργασόμενος;  "Η  πώς  άνθρωπος  χωρήσει  εις  Θεόν,  εί  μή  ό  Θεός  έχώρησεν  είς 
άνθρωπον;  16  Ανακρίνει  δέ  τό  θειον  τούς  τά  σχίσματα  έργαζομένους,  κενούς  όντας 
τής  τού  Θεού  άγάπης  καί  τό  ίδιον  λυσιτελές  σκοποΰντας,  άλλά  μή  τήν  ένωσιν  τής 
έκκλησίας,  καί  διά  μικράς  καί  τάς  τυχούσας  αίτιας  τό  μέγα  καί  ένδοξον  σώμα  τού 
Χριστού  τέμνοντας  καί  διαιροΰντας  καί  όσον  τό  έπ'  αύτοϊς  άναιροΰντας,  ειρήνην 
λαλοΰντας  καί  πόλεμον  έργαζομένους,  άληθώς  «διϋλίζοντας  τον  κώνωπα,  τήν  δέ 
κάμηλον  καταπίνοντας»·  ούδεμία  γάρ  τηλικαύτη  δύναται  προς  αύτών  κατόρθωσις 
γενέσθαι,  ήλίκη  τού  σχίσματός  έστιν  ή  βλάβη.  17  Πάντα  συνέστηκεν  είς  ένα  Θεόν 
παντοκράτορα  έξ  ού  τά  πάντα  πίστις  ολόκληρος,  ή  είς  τον  Υιόν  τού  Θεού  Ίησοΰν 
Χριστόν  τον  Κύριον  ημών  δι'  ού  τά  πάντα  καί  τάς  οικονομίας  αύτοΰ  δι'  ών  άνθρωπος 
έγένετο  ό  Υιός  τοΰ  Θεού  πεισμονή  βεβαία,  ή  είς  τό  Πνεύμα  τού  Θεού  τό  τάς 
οικονομίας  Πατρός  τε  καί  Υιού  σκηνοβατούν  καθ'  έκάστην  γενεάν  είς  τούς 
άνθρώπους  καθώς  βούλεται  ό  Πατήρ  γνώσις  άληθής,  ή  τών  άποστόλων  διδαχή  καί 
τό  άρχαΐον  τής  έκκλησίας  σύστημα  κατά  παντός  τοΰ  κόσμου.  18  Οί  τον  έκ  τής 
Παρθένου  Εμμανουήλ  κηρύττοντες  τήν  ένωσιν  τοΰ  Λόγου  τού  Θεού  προς  τό  πλάσμα 
αύτοΰ  έδήλουν.  19  Διά  τής  παραβολής  τών  έργατών  τών  έν  διαφόροις  καιροΐς  είς 
τον  άμπελώνα  πεμπομένων  είς  καί  ό  αύτός  οικοδεσπότης  δείκνυται,  κεκληκώς  οΰς 
μέν  έν  άρχή  τής  τού  κόσμου  κατασκευής,  ένίους  δέ  μετά  τούτο,  καί  έτέρους  μετά  τήν 
μεσοχρονίαν,  άλλους  δέ  προκοπτόντων  τών  καιρών,  καί  έν  τω  τέλει  πάλιν  άλλους, 
ώστε  είναι  πολλούς  μέν  τούς  έργάτας  κατά  τάς  έαυτών  γενεάς,  ένα  δέ  τον 
συγκαλούμενον  αύτούς  οικοδεσπότην.  Καί  γάρ  άμπελών  είς,  ότι  καί  μία  δικαιοσύνη· 
καί  είς  οίκονόμος,  έν  γάρ  τό  Πνεύμα  τού  Θεού  τό  διέπον  τά  πάντα·  ομοίως  δέ  καί 
μισθός  εις,  πάντες  γάρ  «έλαβον  άνά  δηνάριον»,  εικόνα  καί  έπιγραφήν  τοΰ  βασιλέως, 
τήν  γνώσιν  τού  Υίοΰ  τοΰ  Θεού,  ήτις  έστίν  άφθαρσία.  Καί  διά  τοΰτο  «άπό  τών 
έσχατων»  ήρξατο  διδόναι  τον  μισθόν,  ότι  έπ'  έσχατων  τών  καιρών  φανερωθείς  ό 
Κύριος  τοϊς  πάσι  έαυτόν  άποκατέστησεν.  20  Βία  Θεώ  ού  πρόσεστιν,  άγαθή  δέ  γνώμη 
πάντοτε  συμπάρεστιν  αύτώ.  21  Εί  φύσει  οί  μέν  φαύλοι,  οί  δέ  άγαθοί  γεγόνασιν,  ούθ' 
ούτοι  έπαινετοί  δντες  άγαθοί,  τοιοΰτοι  γάρ  κατεσκευάσθησαν,  ούτ'  έκεΐνοι  μεμπτοί, 

ούτως  γεγονότες.  ’Αλλ'  έπεί  οί  πάντες  τής  αυτής  είσι  φύσεως,  δυνάμενοί  τε 
κατασχεΐν  καί  πράξαι  τό  αγαθόν,  καί  δυνάμενοί  πάλιν  άποβαλεΐν  αυτό  καί  μή 
ποιήσαι,  δικαίως  καί  παρά  άνθρώποις  τοϊς  εύνομουμένοις,  καί  πολύ  πρότερον  παρά 
Θεω,  οί  μέν  έπαινοϋνται  καί  άξίας  τυγχάνουσι  μαρτυρίας  τής  τοϋ  καλού  καθόλου 
έκλογής  καί  έπιμονής,  οί  δέ  καταιτιώνται  καί  άξίως  τυγχάνουσι  ζημίας  τής  τοϋ 
καλού  καί  άγαθοΰ  άποβολής.  Καί  διά  τούτο  οί  προφήται  παρήνουν  τοϊς  άνθρώποις 
δικαιοπραγεΐν  καί  τό  άγαθόν  έξεργάζεσθαι,  ώς  έφ'  ήμϊν  δντος  τού  τοιούτου  καί  διά 
τήν  πολλήν  άμέλειαν  εις  λήθην  έκπεπτωκότων  καί  γνώμης  δεόμενων  άγαθής,  ήν  ό 
άγαθός  Θεός  παρεϊχεν  γνώμην  διά  των  προφητών.  Ταΰτα  γάρ  πάντα  τό  αυτεξούσιον 
έπιδείκνυσι  τού  άνθρώπου  καί  τό  συμβουλευτικόν  τού  Θεού  άποτρέποντος  μέν  τού 
άπειθεΐν  αύτω,  άλλά  μή  βιαζομένου.  Καί  γάρ  αύτό  τό  εύαγγέλιον  εΐ  μή  βούλοιτό  τις 
επεσθαι,  εξόν  μέν  αύτω  έστιν,  άσύμφερον  δέ·  ή  γάρ  παρακοή  τού  Θεού  καί  άποβολή 
τού  άγαθοΰ  έ'στιν  μέν  έν  τω  άνθρώπω,  βλάβην  δέ  καί  ζημίαν  ού  τήν  τυχούσαν  φέρει. 
Καί  διά  τούτο  ό  Παΰλός  φησιν  «Πάντα  μοι  έ'ξεστιν,  άλλ'  ού  πάντα  συμφέρει.»  Τό 
έλεύθερον  τού  άνθρώπου  έξηγούμενος,  διό  πάντα  έ'ξεστιν,  μή  καταναγκάζοντος 
αύτόν  τού  Θεού,  καί  τό  συμφέρον  δείκνυσιν,  ϊνα  μή  εις  έπικάλυμμα  κακίας 
καταχρησώμεθα  τή  έλευθερία,  άσύμφερον  γάρ  τούτο  γε.  22  Ούχ  ομοίως  άγαπάται  τά 
έκ  τοΰ  αύτομάτου  προσγινόμενα  τοϊς  μετά  σπουδής  εύρισκομένοις.  23  Εϊ  δέ  λέγοι  τις· 
Ούκ  ήδύνατο  ό  Θεός  άπ’  άρχής  τέλειον  πεποιηκέναι  τον  άνθρωπον;  γνώτω  ότι  τω 
μέν  Θεω  άεϊ  κατά  τά  αύτά  δντι  καί  άγενήτω  ύπάρχοντι,  ώς  προς  έαυτόν  πάντα 
δυνατά·  τά  δέ  γεγονότα,  καθ’  ό  μετέπειτα  γενέσεως  άρχήν  ίδιαν  έ'σχε,  κατά  τούτο  καί 
ύστερεΐσθαι  δει  αύτά  τού  πεποιηκότος.  Ού  γάρ  ήδύνατο  άγένητα  είναι  τά  νεωστί 
γεγενημένα·  καθ'  ό  δέ  μή  έστιν  άγένητα,  κατά  τούτο  καί  ύστερεΐται  τοΰ  τελείου·  καθ' 
δ  γάρ  νεώτερα,  κατά  τούτο  καί  νήπια,  κατά  τούτο  καί  άσυνήθη  καί  άγύμναστα  προς 
τήν  τελείαν  άγωγήν.  Ώς  ούν  ή  μέν  μήτηρ  δύναται  τέλειον  παρασχεΐν  τω  βρέφει  τό 
έμβρωμα,  τό  δέ  έ'τι  άδυνατεΐ  τήν  αύτοΰ  πρεσβυτέραν  δέξασθαι  τροφήν,  ούτως  καί  ό 
Θεός  αύτός  μέν  οίός  τε  ήν  παρασχεΐν  άπ'  άρχής  τω  άνθρώπω  τό  τέλειον,  ό  δέ 
άνθρωπος  άδύνατος  λαβεΐν  αύτό·  νήπιος  γάρ  ήν.  Καί  διά  τοΰτο  καί  ό  Κύριος  ημών 
έπ'  έσχάτων  των  καιρών  άνακεφαλαιωσάμενος  εις  έαυτόν  τά  πάντα  ήλθε  προς  ημάς, 
ούχ  ώς  αύτός  ήδύνατο,  άλλ'  ώς  ημείς  αύτόν  ίδεΐν  ήδυνάμεθα·  αύτός  μέν  γάρ  έν  τή 
άφράστω  αύτοΰ  δόξη  προς  ημάς  έλθεΐν  ήδύνατο,  άλλ'  ημείς  ού  δήπω  ποτέ  τό 
μέγεθος  τής  δόξης  αύτοΰ  βαστάζειν  ήδυνάμεθα.  Καί  διά  τούτο,  ώς  νηπίοις,  ό  άρτος  ό 
τέλειος  τού  Πατρός  γάλα  ήμϊν  έαυτόν  παρέσχεν,  δπερ  ήν  ή  κατά  άνθρωπον  αύτοΰ 
παρουσία,  ϊνα  ώς  ύπό  μαστού  τής  σαρκός  αύτοΰ  τραφέντες  καί  διά  τής  τοιαύτης 
γαλακτουργίας  έθισθέντες  τρώγειν  καί  πίνειν  τον  Λόγον  τοΰ  Θεού,  τον  τής 
άθανασίας  άρτον,  δπερ  έστί  τό  Πνεύμα  τού  Πατρός,  έν  ήμϊν  αύτοΐς  κατασχεΐν 
δυνηθώμεν.  Καί  διά  τούτο  Παύλος  Κορινθίοις  φησίν  «Γάλα  ύμάς  έπότισα,  ού  βρώμα, 
ούδέ  γάρ  ήδύνασθε  βαστάζειν»,  τουτέστι  τήν  μέν  κατά  άνθρωπον  παρουσίαν  τού 
Κυρίου  έμαθητεύθητε,  ού  δήπω  δέ  τό  τού  Πατρός  Πνεύμα  έπαναπαύεται  έφ'  ύμάς  διά 
τήν  ύμών  άσθένειαν.  «'Όπου  γάρ  ζήλος  καί  έ'ρις»,  φησίν,  «έν  ύμΐν  καί  διχοστασίαι, 
ούχί  σαρκικοί  έστε  καί  κατά  άνθρωπον  περιπατεΐτε;»  τουτέστιν  δτι  ού  δήπω  τό 
Πνεύμα  τού  Πατρός  ήν  σύν  αύτοΐς  διά  τό  άκατάρτιστον  αύτών  καί  άσθενές  τής 
πολιτείας.  Ώς  ούν  ό  άπόστολος  δυνατός  μέν  ήν  διδόναι  τό  βρώμα-οίς  γάρ  αν 
έπετίθουν  οί  άπόστολοι  τάς  χεΐρας  έλάμβανον  Πνεύμα  άγιον,  δ  έστι  βρώμα  ζωής-, 
έκεΐνοι  δέ  ήδυνάτουν  λαβεΐν  αύτό  διά  τό  άσθενή  έ'τι  καί  άγύμναστα  έ'χειν  τά 
αισθητήρια  τής  προς  Θεόν  συγγυμνασίας,  ούτως  καί  τήν  άρχήν  ό  μέν  Θεός  δυνατός 
ήν  διδόναι  τό  τέλειον  τω  άνθρώπω,  έκεΐνος  δέ  άρτι  γεγονώς  άδύνατος  ήν  λαβεΐν 
αύτό,  ή  καί  λαβών  χωρήσαι,  ή  καί  χωρήσας  κατασχεΐν.  Καί  διά  τούτο  συνενηπίασεν  ό 
Λόγος  τού  Θεού,  τέλειος  ών,  τω  άνθρώπω,  ού  δι'  έαυτόν  άλλά  διά  τό  τού  άνθρώπου 

νήπιον,  οΰτω  χωρούμενος  ώς  άνθρωπος  αυτόν  χωρεΐν  ήδύνατο.  Ού  περί  τον  Θεόν 
ούν  τό  αδύνατον  και  ενδεές,  άλλα  περί  τον  νεωστί  γεγονότα  άνθρωπον,  ότι  μή 
άγένητος  ήν.  24  Περί  τον  Θεόν  δύναμις  όμού  καί  σοφία  καί  άγαθότης  δείκνυται· 
δύναμις  μεν  καί  άγαθότης  έν  τω  τά  μηδέπω  όντα  έκουσίως  κτίζειν  τε  καί  ποιεΐν, 
σοφία  δε  έν  τω  εύρυθμα  καί  έμμελή  καί  έγκατάσκευα  τά  γεγονότα  πεποιηκέναι, 
άτινα  διά  την  ύπερβάλλουσαν  αύτοΰ  άγαθότητα  αΰξησιν  προσλαβόντα  καί  έπί 
πλεϊον  έπιμένοντα  άγενήτου  δόξαν  άποίσεται,  τοϋ  Θεού  άφθόνως  χαριζομένου  τό 
καλόν.  Κατά  μεν  γάρ  τό  γεγενήσθαι  αύτά,  ούκ  άγένητα·  κατά  δέ  τό  παραμένειν  αύτά 
μακροϊς  αίώσι,  δύναμιν  άγενήτου  προσλήψεται,  τοϋ  Θεοϋ  προίκα  δωρουμένου  την 
είς  άεί  παραμονήν  αύτοϊς.  Καί  ούτως  πρωτεύει  μεν  έν  πάσιν  ό  Θεός  ό  καί  μόνος 
άγένητος  καί  πρώτος  των  άπάντων  καί  τοϋ  είναι  τοϊς  πάσι  παραίτιος,  τά  δέ  λοιπά 
πάντα  έν  υποταγή  μένει  τοϋ  Θεοΰ,  ύποταγή  δέ  Θεοϋ  άφθαρσία,  καί  παραμονή 
άφθαρσίας  δόξα  άγενήτου.  25  Διά  ταύτης  τής  τάξεως  καί  των  τοιούτων  ρυθμών  καί 
τής  τοιαύτης  άγωγής,  ό  γενητός  καί  πεπλασμένος  άνθρωπος  κατ'  εικόνα  καί 
όμοίωσιν  γίνεται  τοϋ  άγενήτου  Θεοΰ,  τοϋ  μέν  Πατρός  εύδοκοΰντος  καί  κελεύοντος, 
τοϋ  δέ  Υίοΰ  ύπουργοΰντος  καί  πράσσοντος,  τοϋ  δέ  Πνεύματος  τρέφοντος  καί 
αΰξοντος,  τοϋ  δέ  άνθρώπου  ήρεμα  προκόπτοντος  καί  άνερχομένου  προς  τό  τέλειον, 
πλησίον  τουτέστι  τού  άγενήτου  γινομένου·  τέλος  γάρ  ό  άγένητος,  ούτος  δέ  έστι 
Θεός.  ’Έδει  δέ  τον  άνθρωπον  πρώτον  γενέσθαι,  καί  γενόμενον  αύξήσαι,  καί 
αύξήσαντα  άνδρωθήναι,  καί  άνδρωθέντα  πληθυνθήναι,  καί  πληθυνθέντα  ένισχΰσαι, 
ένισχύσαντα  δέ  δοξασθήναι,  καί  δοξασθέντα  ίδεϊν  τον  έαυτοΰ  Δεσπότην  Θεός  γάρ  ό 
μέλλων  όράσθαι,  δρασις  δέ  Θεοΰ  περιποιητική  άφθαρσίας,  «άφθαρσία  δέ  έγγύς  είναι 
ποιεί  Θεοΰ».  26  Ούτε  τό  φώς  έξασθενεϊ  διά  τούς  έαυτοϊς  τυφλώττοντας,  άλλ'  έκείνου 
μένοντος  όποιον  καί  έστιν,  οί  τυφλωθέντες  παρά  τήν  αιτίαν  τήν  έαυτών  έν  άορασία 
καθίστανται,  μήτε  τοϋ  φωτός  μετ'  άνάγκης  δουλαγωγοΰντός  τινα,  μήτε  τοϋ  Θεοΰ 
βιαζομένου,  εί  μή  θέλοι  τις  κατασχεΐν  αύτοΰ  τήν  τέχνην.  Τά  ούν  άποστάντα  τού 
πατρικού  φωτός  καί  παραβάντα  τον  θεσμόν  τής  έλευθερίας  παρά  τήν  αύτών 
άπέστησαν  αιτίαν,  έλεύθερα  καί  αύτεξούσια  τήν  γνώμην  γεγονότα.  27  Είς  καί  ό 
αύτός  Πατήρ,  ό  τοϊς  μέν  γλιχομένοις  αύτοΰ  τής  κοινωνίας  καί  προσμένουσιν  αύτοΰ 
τή  ύποταγή  τά  παρ'  αύτώ  ήτοιμακώς  άγαθά,  τω  δέ  άρχηγώ  τής  άποστασίας  διαβόλω 
καί  τοϊς  συναποστάσιν  αύτώ  τό  αιώνιον  πΰρ  ήτοιμακώς,  είς  ό  πεμφθήσεσθαι  έφη  ό 
Κύριος  τούς  είς  τά  άριστερά  διακριθέντας.  Καί  τούτο  έστιν  τό  εΐρημένον  ύπό  τοΰ 
προφήτου·  «Έγώ  Θεός  ζηλωτής,  ποιών  ειρήνην  καί  κτίζων  κακά»,  έπί  μέν  τούς 
μετανοοΰντας  καί  έπιστρέφοντας  προς  αύτόν  ποιών  ειρήνην  καί  φιλίαν  καί  ένωσιν 
συντιθέμενος,  έπί  δέ  τούς  μή  μετανοοΰντας  καί  φεύγοντας  αύτοΰ  τό  φώς  πΰρ 
αιώνιον  καί  έξώτερον  σκότος  ήτοιμακώς,  άτινά  έστιν  κακά  τοϊς  έμπεσοΰσιν  είς 
αύτά.  28  'Ο  μέν  Κύριος  έν  τω  ίδίω  άγρώ  καλόν  έσπειρε  σπέρμα-»άγρός  δέ  έστιν  ό 
κόσμος»-·  «έν  δέ  τω  καθεύδειν  τούς  άνθρώπους,  ήλθεν  ό  έχθρός  καί  έ'σπειρε  ζιζάνια 
μέσον  τοΰ  σίτου  καί  άπήλθεν.»  ’Έκτοτε  γάρ  άποστάτης  ό  άγγελος  ούτος  καί  έχθρός, 
άφ'  δτε  έζήλωσε  τό  πλάσμα  τοΰ  Θεοΰ  καί  έχθροποιήσαι  αύτόν  προς  τον  Θεόν 
έπεχείρησε.  Διό  καί  ό  Θεός  τον  μέν  παρ'  αύτοΰ  τό  ζιζάνιον  λάθρα  έπισπείραντα, 
τουτέστι  τήν  παράβασιν  είσενεγκόντα,  άφώρισε  τής  ίδιας  μετουσίας·  τον  δέ  άμελώς 
μέν  άλλ'  άκάκως  παραδεξάμενον  τήν  παρακοήν  άνθρωπον  ήλέησε  καί  άντέστρεψε 
τήν  έχθραν  ήν  έχθροποιήσαι  προς  αύτόν  ήθέλησε  προς  αύτόν  τον  έχθροποιούντα, 
άπωσάμενος  μέν  άφ'  έαυτοΰ  τήν  προς  αύτόν  έχθραν,  άνακλάσας  δέ  αύτήν  καί 
άντιπέμψας  προς  τον  δφιν,  καθώς  ή  γραφή  φησιν  είρηκέναι  τω  δφει  τον  Θεόν  «Καί 
έχθραν  θήσω  άνά  μέσον  σου  καί  άνά  μέσον  τής  γυναικός»,  Καί  τήν  έχθραν  ταύτην  ό 
Κύριος  είς  έαυτόν  άνεκεφαλαιώσατο,  «γενόμενος  έκ  γυναικός»  άνθρωπος  καί 
πατήσας  αύτοΰ  τήν  κεφαλήν. 

